

Prokurorluğun rəsmi emblemi haqqında
AZƏRBAYCAN RESPUBLİKASININ QANUNU

Azərbaycan Respublikasının Milli Məclisi **qərara alır**:

- Prokurorluğun rəsmi embleminin təsviri **təsdiq edilsin** (əlavə olunur).
- Bu Qanun dərc olunduğu gündən qüvvəyə minir.

Bakı şəhəri, 29 iyun 2001-ci il
164-IIQ

Azərbaycan Respublikasının Prezidenti HEYDƏR ƏLİYEV

Azərbaycan Respublikasının 29 iyun
2001-ci il tarixli,
164-IIQ sayılı Qanunu ilə
TƏSDİQ EDİLMİŞDİR

Prokurorluğun rəsmi embleminin
TƏSVİRİ

Prokurorluğun rəsmi embleminin əsas hissəsi şaquli yerləşmiş, yuxarı tərəfinin küncləri çevrə ilə kəsilmiş, üfüqi vəziyyətdə olan qövslə əhatə olunmuş, aşağı hissəsi iti bucaq olan qızıl rəngli qalxandır.

Qalxanın eni üzrə ən uzaq nöqtələri arasındakı məsafə hündürlüyün hissəsini təşkil edir.

Qalxanın arxasına hər iki tərəfi kəsici olan bir-birinə çarpazlandırılmış vəziyyətdə iti ucları aşağı olan qızıl rəngli qılınclar bərkidilmişdir. Qalxanın yuxarı hissəsinə qızıl rəngdə səkkiz güşəli ulduz və ondan aşağıda isə iti ucları yuxarı olan aypara qabartma üsulu ilə həkk edilmişdir.

Həmçinin qalxanın dövrəsi bütün perimetri boyunca qabartma üsulu ilə lentlə əhatə olunmuş və lentin üzərinə eyni üsulla səkkiz nöqtə bərkidilmişdir. Lentin eni qalxanın eni üzrə ən uzaq nöqtələrinin biri-birindən məsafəsinin 1/6 hissəsini təşkil edir.

**PROKURORLUĞUN
RƏSMİ EMBLEMI**

